

पत्र सूचना शाखा
सूचना एवं जनसम्पर्क विभाग उत्तर प्रदेश

समाज कल्याण मंत्री श्री रमापति शास्त्री ने नई दिल्ली में केन्द्रीय मंत्री श्री थावर चन्द्र गहलौत एवं श्री रामदास अठावले से की मुलाकात

श्री शास्त्री ने पूर्व प्रधानमंत्री श्री अटल बिहारी बाजपेयी से नई दिल्ली के एम्स में मिलकर उनके शीघ्र स्वस्थ होने की कामना की

लखनऊ : 13 जून, 2018

प्रदेश के समाज कल्याण मंत्री श्री रमापति शास्त्री ने आज नई दिल्ली में केन्द्रीय सामाजिक न्याय एवं अधिकारिता मंत्री श्री थावर चंद गहलौत एवं राज्यमंत्री श्री रामदास अठावले से मुलाकात की।

श्री शास्त्री ने केन्द्रीय सामाजिक न्याय एवं अधिकारिता मंत्री श्री थावर चंद गहलौत एवं राज्यमंत्री श्री रामदास अठावले से मिलकर उत्तर प्रदेश की केन्द्र पुरोनिधानित अनुसूचित जाति दशमोत्तर छात्रवृत्ति योजना तथा अत्याचार से उत्पीड़ित अनुसूचित जाति/जनजाति के व्यक्तियों को आर्थिक सहायता प्रदान करने के लिए विगत वर्षों से लम्बित केन्द्रांश को शीघ्र जारी करने का अनुरोध किया है। श्री शास्त्री ने बताया कि केन्द्रीय मंत्री ने आश्वस्त किया कि लम्बित केन्द्रांश की राशि शीघ्र ही अवमुक्त कर दी जाएगी।

श्री शास्त्री ने केन्द्रीय मंत्री श्री थावर चंद गहलौत एवं राज्यमंत्री श्री रामदास अठावले से मुलाकात के दौरान उत्तर प्रदेश में समाज कल्याण विभाग द्वारा संचालित मुख्यमंत्री सामूहिक विवाह योजना, राजकीय आश्रम पद्धति विद्यालय सहित अन्य विभागीय योजनाओं की प्रगति के बारे में जानकारी दी।

श्री रमापति शास्त्री नई दिल्ली के एम्स में भर्ती पूर्व प्रधानमंत्री श्री अटल बिहारी बाजपेयी से मिलकर उनके स्वास्थ्य के बारे में जानकारी भी प्राप्त की तथा उनके शीघ्र स्वस्थ होने की कामना की।

संपर्क सूत्र—

सूचना अधिकारी— सतीश भारती

ऊषा किरन/5:30